

Aħbar Tajba

Ġona 3, 1-5.10
S 24 (25), 4bċ-5ab.6-7bċ.8-9
1 Kor 7, 29-31
Mk 1, 14-20

“Indmu u emnu fl-Evangjelju.”

John ftiehem ma' sħabu biex fil-weekend imorru dawra bir-roti fil-kampanja, u hekk kif wasal is-Sibt, kmieni kmieni filgħodu, John iltaqa' ma' sħabu Robert, Isaac, Daniel u Eman. Kienet tidher li se tkun ġurnata sabiħa u kif waslu kollha, telqu minnufih. Ma' tantx damu biex ħarġu mir-raħal u, minħabba li ma kinux joqogħdu 'l bogħod mill-kampanja, f'kemm ilna ngħidu kienu għaddejjin minn bejn l-għelieqi. Minħabba li ftit jiem qabel kienet għamlet ix-xita, l-art kienet għadha ratba u r-roti malajr bdew jibdlu l-lewn tagħhom għal-kannella ħamrani. Imma tgħidx kemm kienu qed jieħdu gost! Imma ħin minnhom Eman ipprova jagħmel qabża ftit oġħla mis-soltu, u spicċa waqa' u wegġa' ftit. Ipprova jqum, imma siequ bdiet tuġġħu wisq. U r-roti ta' quddiem kienet tgħawġet ukoll. Żgur li ma setax isuq lura!

Qatgħuha li jħallu r-roti ma' ġenb, u Eman jitla' fuq ir-roti ta' Daniel li kien l-ikbar minnhom. Imma issa nduna li anqas seta' joqgħod fuq ir-roti bl-uġiġħ!

Kieku inti x'kont tagħmel hekk kif tara lil sieħbek muġuġħ? Naħseb taqblu miegħu li l-aħjar hu li ċċempel għall-għajnuna, hux hekk? Forsi tgħid lil xi hadd mill-ġenituri, jew inkella lil xi hadd mill-aħwa li hu ikbar. X'taħsbu li jagħmel meta dak li jkun jisma' li Eman wegġa'. Taħseb li jgħidlek: “Bħalissa ma nistax niġi, stennew ftit u kif nillesti dan li qed nagħmel niġi għalikom?” Le, hux hekk, imma anke jekk ikun qed jagħmel xi ħaġa importanti ħafna, jitlaq kollox biex jiġi għalikom.

Għalkemm fl-Evangjelju tal-lum ma niltaqgħux ma' emerġenza

għax wegġa' xi hadd, naqraw kif Ġesù, hekk kif ġie biex jibda l-missjoni tiegħu, beda biex isejjaħ xi nies biex jimxu warajh. Sejjah lil Pietru u lil Indri, u lil Ġwanni u 'l Ġakbu. Kollha kemm huma kellhom ħafna x'jagħmlu, għax kienu fuq ix-xogħol. Imma għall-kliem ta' Ġesù telqu kollox u marru warajh. Kienu għadhom ma jafuhx sew lil Ġesù, imma mall-ewwel indunaw li dak li kien se jagħmel kien importanti ħafna, u allura marru warajh biex jgħinu huma wkoll.

Illum Ġesù ma waqafx isejħilna. Għadu jgħaddi minn hdejna biex nimxu warajh. Fil-jiem li ġejjin oqgħod attent li ma titlifx iċ-ċans li tkun miegħu. Ara li ssib ħin biex titlob kuljum, u fittex li tkun parti minn grupp li jqarrbek lej, bħall-MUSEUM jew xi għaqda oħra tal-parroċċa.

**“Indmu u emmnu
fl-Evangelju.”**



Is-Sagramenti

Kultant nieħdu l-impressjoni li s-sagramenti huma okkażjonijiet li jiġu f'ħajjtna imma li qishom jgħaddu. Qishom mumententi sbieħ. Ma nistgħux inkunu aktar żbaljati. Qabel ma' Ġesù tela' s-sema,



lill-appostli tahom biċċa xogħol kbira, li jkomplu dak li kien beda hu. Imma ma jiqafx hemm, tafux. Ġesù jagħmel ukoll wegħda li jkun dejjem hemm għalihom, u llum din l-istess wegħda qed jagħmilha lilna. Is-sagramenti huma waħda mit-toroq li Ġesù jagħzel biex ikun magħna. Fis-sagramenti tal-Magħmudija u tal-Grizma tal-Isqof jagħtina l-Ispirtu s-Santu biex imexxina fit-triq it-tajba. Fil-Qrar jaċċetta l-indiema tagħna u jeħlisna mill-qawwa tad-dnub, filwaqt li fl-Ewkaristija jagħtina saħansitra lilu nnifsu.

Dawn huma s-sagramenti li hafna minnha ġa rċevjuna. Iżda hemm tliet sagramenti oħra. Iż-Żwieg huwa l-għajnuna u l-barka li Alla jagħti lil tnejn li jinħabbu u jkunu jixtieq jibdeu familja flimkien.

L-Ordni Sagri hu l-għajnuna li jagħti lil min jixtieq ikun ministru tiegħu, filwaqt li fl-aħħar nett insibu l-Grizma tal-Morda li hi għajnuna speċjali għal dawk li għaddejnin minn mumententi diffiċli ta' mard f'ħajjithom. Hekk Ġesù dejjem ikompli jzomm kelmtu li jiġri x'jiġri qiegħed dejjem magħna.

Din il-Ġimgha...

Hemm xi hadd fil-klassi li qed tinnota li qed ikun wahdu? Jew forsi s-soltu jkun qed jilgħab u issa hafna drabi qed ikun maqtugħ għalih? Ipprova għinu billi l-ewwel nett ma thallihx wahdu. Mur hdejh u pprova ara x'għandu bżonn. Forsi tista' tistiednu jilgħab miegħek u sħabek jew inkella oqgħod hdejh u kun lest li tisimghu.

Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma thalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com


Grazzi.



AGHŻEL PRODOTTI LI JIBDLU HAJJET IN-NIES GĦALL-AĦJAR!



SAY IT!
HANUT TAL-KUMMERĊ ĠUST
www.sayitmalta.com - info@sayitmalta.com
32 Tarxien Road Paola



mediacentre

design • video production • animation • publishing • web

Promozzjoni

Issa tista' tirreklama fuq **Aħbar Tajba**

Dan il-fuljett johroġ kull ġimgha u jitqassam fil-parroċċi kollha ta' Malta u Ghawdex.

Ċemplilna fuq 2569 9100 jew ibgħatilna email fuq info@sayitmalta.com

